

बेमौसम बारिश व ओले गिरने से मौसम के मिजाज बदले

हरिभूमि, जबलपुर।

शहर में शनिवार की दोपहर मौसम विभाग की चेतावनी के मुताबिक पश्चिमी विक्षोभ की वजह से मौसम ने अचानक करवट ली और 15 मिनट तक की तेज बारिश के बीच ओला वृष्टि हुई। बेमौसम बारिश और ओलावृष्टि से अन्नदाता एक बार फिर संकट में आ गया। कटाई के बाद जिन किसानों का गेहूँ खेतों में या खरीदी केंद्र के बाहर पड़ा है उस गेहूँ की चमक फीकी पड़ने की संभावना है। पश्चिमी विक्षोभ की वजह से मौसम में बदलाव आया और बेमौसम बारिश और ओलावृष्टि की वजह से सबकुछ अस्त-व्यस्त हो गया। बेमौसम बारिश और ओला गिरने से गेहूँ व चना सहित अन्य दलहनी फसलों को भारी नुकसान हुआ।

► गेहूँ की कटी फसल को क्षति

बेमौसम बारिश व ओला वृष्टि की वजह से जिन किसानों के गेहूँ की फसल कटकर खलियानों में रखी है या जिन किसानों का गेहूँ तुलाई के लिए खरीदी केंद्रों के बाहर पड़ा है उसे नुकसान पहुंचा है। प्राप्त जानकारी के अनुसार की वजह से प्नागर तहसील के ग्राम खजुरी खिरिया, बरोदा, मचला, सिहोरा तहसील के गोसलपुर, रामपुर, दर्शनी, पौड़ापेठी, पाटन तहसील के ग्राम खिरवा, बरगौा तहसील के खिरका खेड़ा सहित अन्य गांव में कटाई के बाद रखी गेहूँ की फसल भीग गई। वहीं दलहनी फसलों में उड़द, मसूर, सरसों की फसलों की उम्री बुराई हुई है। उसको भी आंशिक क्षति पहुंची है।

► ऐसे रहे मौसम के मिजाज

मौसम विभाग की मानें तो राजस्थान के ऊपर बने चक्रवात के कारण हालत बिगड़े। अचानक बादल छाये और बारिश होने लगी। उसके बाद मौसम खुल गया और धूप भी निकली। बेमौसम ओला पानी से पिछले 24 घंटे के दौरान तापमान में गिरावट आई। नगर का अधिकतम तापमान 38.9 डिग्री सामान्य से 1 डिग्री कम और न्यूनतम तापमान 25.0 सामान्य से 1 डिग्री कम दर्ज किया गया है। कुल वर्षा 03.02 मिलीमीटर हुई। अब तक बेमौसम बारिश 10.03 मिलीमीटर हो चुकी है। सुबह की आर्द्रता 56 प्रतिशत और शाम की 56 प्रतिशत दर्ज की गई है। सूर्योदय सुबह 5.35 मिनट पर और सूर्यास्त शाम 6.39 मिनट पर होगा।

सिमरिया गांव में महिलाओं का हल्ला बोल

हरिभूमि जबलपुर।

चरगवां से लगभग 15 किलोमीटर दूर आदिवासी बहुल सिमरिया गांव शनिवार को उस समय चर्चा में आ गया जब दर्जनों महिलाएँ लाडियां डंडे लेकर शराब दुकान खोले जाने के विरोध में निर्माण स्थल पर पहुंच चरगईं। महिलाओं की इस कार्रवाई से पूरे गांव में हड़कंप मच गया। विरोध की खबर मिलते ही आबकारी विभाग और पुलिस की टीम मौके पर पहुंची, लेकिन महिलाओं का आक्रोश शांत नहीं हुआ। जानकारी के अनुसार, सिमरिया गांव में शराब की एक नई दुकान खोली जा रही थी और टेकेदार ने निर्माण कार्य

शुरू भी कर दिया था। जैसे ही गांव की महिलाओं को इस बात की भनक लगी, वे अन्य आसपास के गांवों की महिलाओं के साथ लाठी-डंडे लेकर स्थल पर पहुंच गईं और निर्माण कार्य को तुरंत रुकवा दिया। पुलिस और आबकारी अधिकारियों ने महिलाओं को समझाने की कोशिश की, लेकिन महिलाओं ने साफ कहा कि अगर यह दुकान खुली, तो गांव का माहौल बिगड़ जाएगा। उन्होंने कहा कि अभी गांवों में शांति और सुरक्षा का माहौल है, लेकिन शराब दुकान खुलने से न सिर्फ पुरुषों में शराबखोरी बढ़ेगी, बल्कि नाबालिग बच्चे भी इसकी चपेट में आ सकते हैं।

शहर के घरों में नर्मदा जल पहुंचाना हमारा दायित्व : निगमाध्यक्ष

जबलपुर। अमृत 2.0 योजना के अंतर्गत 312 करोड़ रुपये से होने वाले कार्य की शुरुआत हो गई है। 312 करोड़ रुपये में से सबसे बड़ी राशि केन्ट विधानसभा क्षेत्र को दी गई है, जिसके अंतर्गत शनिवार को तिलहरी के रानी अवंती बाई वार्ड में उच्चस्तरीय पानी टंकी के निर्माण कार्य का भूमिपूजन महापौर जगत बहादुर सिंह अन्ू, केन्ट विधानसभा क्षेत्र के विधायक अशोक ईश्वरदास रोहाणी एवं नगर निगम के अध्यक्ष रिकुंज विज ने किया। इस अवसर पर महापौर अन्ू ने जानकारी देते हुए बताया कि



अमृत योजना 2.0 के अंतर्गत 312 करोड़ रुपये की राशि से होने वाले कार्य का प्रारंभ नगर निगम के अध्यक्ष रिकुंज विज के वार्ड से हुई है। उन्होंने बताया कि कल दिनांक 04 मई से ही निर्माण कार्य शुरू होगा। भूमिपूजन समारोह के अवसर पर केन्ट विधानसभा क्षेत्र के विधायक अशोक ईश्वरदास रोहाणी ने ज केन्ट विधानसभा क्षेत्र के नागरिकों का नर्मदा जल पाने की सौगात से अभिभूत हुए और कहा कि केन्ट विधान सभा क्षेत्र के नागरिकों का आज सपना साकार हुआ है। उच्चस्तरीय पानी की टंकी का निर्माण शुरू होना नागरिकों के लिए एक बड़ी सौगात है। उन्होंने बताया कि अब शहर के अन्य विधानसभा क्षेत्रों में रहने वाले नागरिकों के साथ-साथ केन्ट विधानसभा क्षेत्र में रहने वाले नागरिकों के घरों में भी नर्मदा जल पहुंचेगा। इस अवसर पर नगर निगम के अध्यक्ष रिकुंज विज ने शहर के सभी घरों में भी नर्मदा जल पहुंचाना हमारा दायित्व था। जिसके लिए हम सभी प्रयास करेंगे और आज उसका परिणाम जमीनीधरातल पर दिखाई देने लगा है। भूमिपूजन समारोह के दौरान एम.आई.सी. सदस्य दामोदर सोनी, पार्षद सुश्री कृष्णा चौधरी, पवन यादव, संजय ठाकुर, बलराम बागड़ी, महेन्द्र सिंह, संतोष वैरागी, आशीष झारिया, राजेश रजक, सीताराम यादव, अमर सिंह महोबिया, नितिन भरोसा, ओमप्रकाश खत्री, प्रदीप, नीज बसेड़िया, भारत बिरहा, सुनील तिवारी, स्वदेश मलिक, नरेन्द्र महोबिया, पवन महोबिया, मनीष महावत, विशाल तिवारी एवं अन्य सभी गणमान्य नागरिक मंच पर उपस्थित रहे। मंच का संचालन श्रीमती विभा उपाध्याय एवं आभार प्रदर्शन सौरभ गोयल ने किया।

ओला वृष्टि और बारिश से अन्नदाता फिर संकट में



► तेज हवाओं के साथ बारिश की चेतावनी

स्थानीय मौसम विज्ञान केंद्र ने अगले 24 घंटों के दौरान भी संलग्न के कुछ जिलों में कहीं कहीं वर्षा, गरज चमक के साथ ओला वृष्टि की चेतावनी दी है। वहीं 40 से 50 किलोमीटर प्रतिघंटे की रफ्तार से तेज हवा चलने की चेतावनी भी दी है। पिछले 24 घंटों के दौरान दक्षिणी हवायें 6 से 7 प्रतिघंटे की रफ्तार से चलीं। प्रदेश में सबसे अधिक 44.2 डिग्री तापमान रतलाम जिले में दर्ज किया गया।

► 15 से 20 ग्राम के गिरे ओले

शनिवार की दोपहर में शहर का नजारा ही बदल गया, सुबह से आसमान पर बादलों की आवाजाही बनी रही। दोपहर 2 बजे के लगभग अचानक पानी के साथ ओले गिरना शुरू हो गए, जिससे लोग इधर से उधर भागते नजर आए, वाहनों की रफ्तार अचानक कम हो गई, लोग सिर छिपावे के लिए जगह तलाशते नजर आए, प्रत्यक्षदर्शियों की मानें तो कहीं 15 से 20 ग्राम के वजनी के ओले गिरे है।

► बारिश के बीच विद्युत व्यवस्था छिन्न मिन्न

बारिश के दौरान चली हवाओं की वजह से बिजली व्यवस्था भी प्रभावित हुई। हनुमानताल, अंधेर देव, मंदार टेकरी, सराफा, आधारताल, फूटताल, गुरदी, घमापुर आदि क्षेत्रों में विद्युत व्यवस्था प्रभावित हुई। करीब 4 घंटे के बाद विद्युत व्यवस्था बहाल हो सकी इस बीच बिजली का आना जाना लगा रहा। रिहाई फौंडर इमारतियां में लाइट बंद हुई तो आने का नाम ही नहीं ली।

कलेक्टर व एसपी ने तैयारियों का लिया जायजा

जबलपुर। मुख्यमंत्री डॉ. मोहन यादव के 5 मई को रिक्शा और पर्वट के प्रस्तावित कार्यक्रम को दृष्टिगत रखते हुए कलेक्टर दीपक सक्सेना, पुलिस अधीक्षक संपत उपाध्याय, जिला पंचायत के मुख्य कार्यपालन अधिकारी अभिषेक गहलोत व अपर कलेक्टर नाथराम गोंड सहित अन्य प्रशासनिक अधिकारियों ने स्थल का निरीक्षण किया। इस दौरान उन्होंने संबंधित अधिकारियों के साथ मझौली के पास स्थित रिक्शा और पाटन विकासखंड के उड़ना के पास स्थित पर्वट में आयोजित कार्यक्रमों की व्यवस्थाओं के साथ हेलीपैड का भी जायजा लिया। साथ ही सभी संबंधित अधिकारियों को निर्देशित किया कि उक्त आयोजित कार्यक्रमों की सभी आवश्यक व्यवस्थाएं सुनिश्चित करें। निरीक्षण के दौरान कलेक्टर सक्सेना ने मझौली स्थित विष्णु बराह मंदिर पहुंचकर भी व्यवस्थाओं का जायजा लिया। उल्लेखनीय है कि रिक्शा और पर्वट दोनों जगह भागवत कथा आयोजित होंगे।

- कारागारों में बृहद स्वास्थ्य शिविर का हुआ आयोजन
- बंदियों ने पेंटिंग व चरखा का उपहार भेंट किया
- हाई कोर्ट विधिक सेवा समिति की पहल

हरिभूमि जबलपुर।

मप्र हाई कोर्ट विधिक सेवा समिति के तत्वावधान में हाई कोर्ट की मुख्यपीठ जबलपुर अंतर्गत आने वाली समस्त जेलों में बृहद स्वास्थ्य शिविर का आयोजन किया गया। इस दौरान हाई कोर्ट के चीफ जस्टिस सुरेश कुमार कैत ने पेंटिंग, स्केच बनाने वाले व आर्केस्ट्रा के कलाकार बंदियों के अलावा योगा टीम के बंदियों के खातों में एक हजार रुपये प्रोत्साहन राशि जमा करने के निर्देश विधिक सहायता अंतर्गत प्रदान किए।

चीफ जस्टिस कैत ने जेल आर्केस्ट्रा के कलाकारों को बाहर भी कार्यक्रम करने की अनुमति के संबंध में आवश्यक कार्रवाई के भी निर्देश दिए। जेल में बंदियों द्वारा निर्मित पहुंचकर भी व्यवस्थाओं का जायजा लिया। उल्लेखनीय है कि रिक्शा और पर्वट दोनों जगह भागवत कथा आयोजित होंगे।

जेल आर्केस्ट्रा के कलाकार बाहर भी दिखा सकेंगे हुनर

चीफ जस्टिस ने सृजनशील बंदियों को प्रोत्साहन राशि के दिए निर्देश

गार्ड आफ आनर दिया

इस कार्यक्रम में सीजे सुरेश कुमार कैत, प्रशासनिक न्यायाधीश संजीव कुमार सचदेवा, न्यायमूर्ति अतुल श्रीधरन, न्यायमूर्ति विवेक अग्रवाल का पुष्पगुच्छ से स्वागत करने के साथ ही गार्ड आफ आनर दिया गया। इसी के साथ बृहद स्वास्थ्य शिविर का शुभारंभ हुआ। मुख्य न्यायाधीश सहित अन्य ने नेताजी सुभाष चंद्र बोस की शयिका पर पुष्पजलि अर्पित की। वार्ड का अवलोकन किया। जेल अधीक्षक अखिलेश तोमर द्वारा कार्यक्रम का परिचय दिया गया। केन्द्रीय जेल जबलपुर का भौतिक रूप से तथा अन्य जेलों में आयोजित स्वास्थ्य शिविरों का वीडियो कॉन्फ्रेंसिंग के माध्यम से अवलोकन करके शिविर के संबंध में चर्चा की गई। बंदियों को सम्बोधित भी किया गया। शिक्षा एवं विधिक सहायता तथा प्रशिक्षण व पुनर्वास पर जोर दिया गया। कार्यक्रम में जेल बंदियों द्वारा मनमोहन गायन की भी प्रस्तुतियां दी गईं। जेल में बंदियों द्वारा निर्मित सामग्रियों का भी अवलोकन किया गया। जेल पाकशाला, बंदी योगा व जेल अस्पताल, जेल बंदी बैरिक व जेल वीडियो कॉन्फ्रेंसिंग का भी अवलोकन किया गया है। इस दौरान प्रधान जिला एवं सत्र न्यायाधीश जबलपुर आलोक अवस्थी, सदस्य-सचिव मध्यप्रदेश राज्य विधिक सेवा प्राधिकरण प्रदीप मित्तल, रजिस्ट्रार जनरल धरमिन्दर सिंह, रजिस्ट्रार-सचिव हाई कोर्ट विधिक सेवा समिति जबलपुर अर्चना सिंह, रजिस्ट्रार न्यायिक वंदन मेहता, अतिरिक्त-सचिव अरविन्द कुमार श्रीवास्तव, जिला विधिक सेवा प्राधिकरण शक्ति वर्मा, जिला विधिक सहायता अधिकारी प्रदीप सिंह, दिविकजय सिंह, शक्ति रावत का सहयोग रहा। अधिष्ठाता, नेताजी सुभाषचन्द्र बोस मेडिकल कालेज के आदेशानुसार जेल में पुरूष महिला बंदियों का विशेष स्वास्थ्य परीक्षण किये जाने हेतु केरूप में जनरल मेडिसिन, जनरल सर्जरी, अस्थि रोग, स्किन एवं वंडी, गायनिक, डेंटल, न्यूरोलाजी, मनोरोग, नेत्र, शिशु, कैन्सर, नेफ्रोलोजी, ईंधनटी विभाग के 17 चिकित्सकों के द्वारा 410 पुरूष बंदी, 52 महिला बंदी तथा 06 बच्चों सहित कुल 468 का चैकअप किया गया है।

आवासीय कालोनी विकसित करने के अनुबंध से जुड़ा बहुवर्चित प्रकरण

एक करोड़ 72 लाख की धोखाधड़ी के आरोपित संदीप ठाकुर को जमानत नहीं

- कोर्ट ने कहा-छल व आपाधिक न्याय भंग गंभीर प्रकृति का आरोप, नहीं दे सकते राहत

हरिभूमि जबलपुर।

जिला अदालत ने एक करोड़ 72 लाख की धोखाधड़ी के आरोपित बजरंग नगर, करमेता, माढ़ोताल निवासी संदीप ठाकुर को जमानत देने से इनकार कर दिया। अपर सत्र न्यायाधीश महिमा कछवाहा की कोर्ट ने आरोपी की जमानत अर्जी निरस्त कर दी। मामला आवासीय कालोनी विकसित करने के अनुबंध से संबंधित है। कोर्ट ने पूरे मामले का अवलोकन करने के बाद अपने आदेश में साफ किया कि प्रथमदृष्ट्य आरोपित के निर्दोष होने की संभावना प्रकट नहीं हो रही है। छल व आपाधिक न्याय भंग गंभीर प्रकृति का आरोप है, इसलिए जमानत नहीं दी जा सकती।



दी जा सकती।

मामले की सुनवाई के दौरान राज्य की ओर से अतिरिक्त लोक अभियोजक सरोज तिवारी व आपत्तिकर्ता मेसर्स गजानंद डवलपर्स पार्टनर पंकज सराफ, प्रकाश अग्रवाल की ओर से अधिवक्ता रवींद्रनाथ चतुर्वेदी ने जमानत आवेदन का विरोध किया। उन्होंने दलील दी कि आरोपित आवेदक के विरुद्ध माढ़ोताल पुलिस ने धोखाधड़ी सहित अन्य धाराओं के अंतर्गत प्रकरण पंजीबद्ध किया है। उस पर आरोप है कि उसने

रिमझा स्थिति आपत्तिकर्ताओं की कृषि भूमि में आवासीय कालोनी विकसित करने का अनुबंध किया था। दो माह में ऐसा नहीं किया। कई बार भुगतान के लिए कहने पर भी राशि हड़पे रहा। यहां तक कि आपत्तिकर्ताओं को परिवार सहित जान से मारने की धमकी पर उतारू हो गया। इस वजह से आपत्तिकर्ता व उनके परिवार असुरक्षित अनुभव कर रहे हैं। यदि जमानत का लाभ मिला तो आवेदक साक्ष्यों को प्रभावित कर सकता है। अदालत ने तर्क से सहमत होकर जमानत देने से इनकार कर दिया।

पूर्व आदेश का पालन कर रिपोर्ट पेश करें, वरना आयुक्त उच्च शिक्षा वीडियो कांफ्रेंसिंग के जरिए हाजिर हों

► हाईकोर्ट का निर्देश

जबलपुर। मप्र हाईकोर्ट ने एक अमानान मामले में शासन को निर्देश दिए कि पूर्व आदेश का पालन कर रिपोर्ट पेश करें, वरना आयुक्त उच्च शिक्षा वीडियो कांफ्रेंसिंग के जरिए हाजिर हों। जस्टिस एके सिंह की सिंगल बेंच ने मामले पर आली

सुनवाई 19 जून को नियत की। डीएन जैन महाविद्यालय जबलपुर से सेवानिवृत्त ग्रंथपाल अशोक गुप्ता की ओर से अधिवक्ता प्रभात कुमार असादी ने पक्ष रखा। उन्होंने बताया कि हाईकोर्ट ने 9 मई 2024 को विभाग को निर्देश दिए थे कि याचिकाकर्ता को 8 प्रतिशत ब्याज के साथ सातवें वेंतनमान का लाभ दिया जाए। आदेश का पालन नहीं होने पर अमानाना याचिका दायर की गई। कोर्ट को बताया गया कि शासन की ओर से प्रस्तुत रिव्यू और अपील भी निरस्त हो चुकी है, इसके बावजूद आदेश का पालन नहीं हुआ। आयुक्त उच्च शिक्षा विभाग की ओर से आदेश पालन की रिपोर्ट पेश करने 4 सप्ताह की मोहलत मांगी।



विश्वविद्यालय के दीक्षांत समारोह में महामहिम राज्यपाल ने की नाम बदलने की घोषणा

मेडीकल यूनिवर्सिटी अब महर्षि सुश्रुत के नाम से जानी जाएगी



हरिभूमि जबलपुर।

मप्र के राज्यपाल एवं कुलाधिपति मंगूभाई पटेल ने यहां घोषणा की, कि मेडीकल आयुर्विज्ञान विश्वविद्यालय जबलपुर अब महर्षि सुश्रुत आयुर्विज्ञान विश्वविद्यालय के नाम से जाना जाएगा। उन्होंने कहा कि आयुर्विज्ञान हमें विरासत में मिला है। हमारी संस्कृति के मूल्यों में यह समाहित है। शल्य चिकित्सा (सर्जरी) के पितामाह

और सुश्रुत संहिता के प्रणेता आचार्य सुश्रुत का जन्म छठवीं शताब्दी ईसा पूर्व काशी में हुआ था। उन्होंने भगवान धनवंतरी से शिक्षा ग्रहण की थी। उन्हें विश्वामित्र का पुत्र भी कहा जाता है। राज्यपाल यहां नेताजी सुभाषचंद्र बोस स्टेट कल्चर ऑडिटोरियम घंटाघर में आयोजित मेडीकल यूनिवर्सिटी के द्वितीय दिक्षांत समारोह को संबोधित कर रहे थे। समारोह की अध्यक्षता करते हुए राज्यपाल

मंगूभाई पटेल ने कहा कि मेडीकल छात्रों को चिकित्सा विज्ञान के आधुनिक ज्ञान से परिचित होना आवश्यक है। उन्होंने आव्हान किया कि सभी चिकित्सक सेवा भावना के साथ मरीजों का उपचार करें और चिकित्सा विज्ञान में नए नए कीर्तिमान स्थापित करने अनुसंधान में भी ध्यान दें।

इस अवसर पर उपमुख्यमंत्री राजेंद्र शुक्ल, लोक स्वास्थ्य एवं चिकित्सा शिक्षा राज्य मंत्री नरेंद्र

शिवाजी पटेल, महापौर जगत बहादुर सिंह अन्नु, मेडीकल यूनिवर्सिटी के कुलगुरु डॉ अशोक खंडेलवाल, रजिस्ट्रार डॉ पुष्पेंद्र बघेल भी मंचासीन थे। प्रारंभ में अतिथियों ने दीप प्रज्वलन कर कार्यक्रम का शुभारंभ किया। कुलगुरु ने शब्दसुमन से अतिथियों का स्वागत किया। रजिस्ट्रार डॉ बघेल ने विश्वविद्यालय की उपलब्धियों पर विस्तार से प्रकाश डाला।

श्योपुर और सिंगरौली में खुलेंगे मेडीकल कॉलेज : शुक्ल

कार्यक्रम के मुख्य अतिथि, प्रदेश के उपमुख्यमंत्री एवं स्वास्थ्य मंत्री राजेंद्र शुक्ल ने इस अवसर पर घोषणा की, कि मप्र के श्योपुर व सिंगरौली जिलें में शीघ्र ही मेडिकल कॉलेज खोले जाएंगे। उन्होंने कहा कि प्रदेश के सभी मेडीकल कॉलेज में स्वास्थ्य सुविधा को बेहतर बनाने के लिए सरकार कृत संकल्पित है। शीघ्र की चिकित्सकों के खाली पद भरे जायेंगे और स्वास्थ्य सुविधाओं व संस्थानों को अपडेट किया जाएगा।

महापौर ने मांगी एम्स की सौगात

महापौर जगत बहादुर सिंह अन्नु ने दीक्षांत समारोह में प्रदेश के डिप्टी सीएम व स्वास्थ्य मंत्री से मांग की थी कि जबलपुर जैसे संभागीय मुख्यालय में एम्स हॉस्पिटल की सौगात मिले तो बहुत लाभकारी होगा, इससे न केवल जबलपुर बल्कि आसपास के जिलों के लोग भी लाभान्वित होंगे। समारोह को लोक स्वास्थ्य एवं चिकित्सा शिक्षा राज्य मंत्री नरेंद्र शिवाजी पटेल ने भी संबोधित किया।

76 छात्र छात्राओं को मिले गोल्डमैडल

दीक्षांत समारोह में 76 छात्र, छात्रों को गोल्ड मैडल प्रदान किए गए। समारोह में 32 हजार छात्र छात्राओं की उपस्थिती मान्य की जाएगी। मावी चिकित्सकों ने पीडित मानवता की सेवा करने की शपथ भी ली है।

ये रहे मौजूद

दीक्षांत समारोह में कलेक्टर दीपक सक्सेना, एसपी संपत उपाध्याय, अपर कलेक्टर श्रीमति मिश्रा सिंह, अतिरिक्त पुलिस अधीक्षक आनंद कलादंगी, मेडीकल यूनिवर्सिटी के पूर्व कुलगुरु डॉ डीपी लोकवाणी, डॉ राजेश धीरावणी, मेडीकल कॉलेज के डीन नवीन सक्सेना, प्राशासनिक अधिकारी व चिकित्सक जगत की हस्तिया मौजूद रही।

खबर संक्षेप

प्रो. अरुण शुक्ल, हिन्दी अध्ययन मंडल के अध्यक्ष नियुक्त

जबलपुर। प्रधानमंत्री कॉलेज ऑफ एक्सीलेंस, शासकीय महाकोशल स्वशासी अग्रणी महाविद्यालय जबलपुर के हिंदी विभाग के विभागाध्यक्ष प्रो. अरुण शुक्ल को हिन्दी अध्ययन मंडल, रानी दुर्गावती विश्वविद्यालय, जबलपुर का अध्यक्ष नियुक्त किया गया है। महाविद्यालय प्राचार्य डॉ. अलकेश चतुर्वेदी, प्राध्यापकों एवं कर्मचारियों ने प्रो. अरुण शुक्ल को अध्यक्ष बनने पर शुभकामनाएँ प्रेषित करते हुये हर्ष व्यक्त किया।

इंटक ने मनाया अपना स्थापना दिवस

जबलपुर। इंटक स्थापना दिवस के अवसर पर 03 मई को इंटक कार्यालय एल-1 हाथीताल कॉलोनी जबलपुर में इंटक नेता कृपाशंकर वर्मा की अध्यक्षता में इंटक संगठनों की मीटिंग आयोजित की गई। मीटिंग में मप्र इंटक मंत्री-द्वय शंकरदयाल शर्मा एवं विनोद पांडे ने अपने उद्बोधन में कहा कि केन्द्र व राज्य सरकारों की मजदूर, किसान एवं जनविरोधी नीतियों के विरोध में केन्द्रीय श्रम संगठनों ने अभा संयुक्त अभियान समिति इंटक, एटस, सीटू, एचएमएस, एआईटीयूसी सहित (एकमात्र बीएमएस को छोड़कर) सभी संगठनों ने 20 मई को राष्ट्रव्यापी हड़ताल का आह्वान किया है, इसे सफल बनाने 04 मई को रेलवे स्टेशन माल गोदाम के सामने रेलवे इंस्टीट्यूट के हॉल में मध्याह्न 12 बजे से सभी यूनियन के पदाधिकारियों की बैठक आयोजित है।

वन परिक्षेत्र के नये कार्यालय का लोकार्पण

सिहोरा। वन परिक्षेत्र सिहोरा के नवीन कार्यालय भवन के बन जाने से अब कर्मचारियों को कार्य करने के साथ आने वाले अन्य लोगों को परेशानी नहीं होगी उक्ताशय के विचार विधायक संतोष बरकडे ने वन परिक्षेत्र सिहोरा के नवीन भवन के लोकार्पण के अवसर पर व्यक्त किए। वन



परिक्षेत्र कार्यालय एंव बाउंड्री बाल का निर्माण कैम्पा योजना से 24 लाख रुपये की लागत किया गया है। जिसमें कर्मचारियों के बैठने हेतु बहिया व्यवस्था कि गई है। इस अवसर पर ऋषि मिश्रा डीएफओ,मानिक लाल बरकडे एसडीओ,प्रदीप श्रीवास्तव एसडीओ जबलपुर, अपूर्व शर्मा एसडीओ पनागर, आदि उपस्थित थे।



श्रीमती कमला मिश्रा- नेहरु रेलवे कॉलोनी हाउबाग निवासी श्री चिंता हरण मिश्रा की धर्मपत्नी श्रीमती कमला मिश्रा (79) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती कंचन खत्री- बेदी नगर मदनमहल निवासी श्री

राजेंद्र खत्री की धर्मपत्नी श्रीमती वैद्यनाथ सिंह की धर्मपत्नी श्रीमती सुंदरी देवी (71) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती ममता बाई रैकवार- नई बस्ती माढ़ोताल निवासी श्री किशोरी लाल रैकवार की धर्मपत्नी श्रीमती ममता बाई उर्फ संतो रैकवार (65) का निधन हो गया। अंतिम संस्कार माढ़ोताल मोक्षधाम में किया गया।
श्री बुद्धसेन पटेल- सीओडी कॉलोनी सुहागी अथारताल निवासी श्री बुद्धसेन पटेल (77) का निधन हो गया।
श्रीमती सुंदरी देवी- दत्त

टाउनशिप तिलहरी निवासी श्री वैद्यनाथ सिंह की धर्मपत्नी श्रीमती सुंदरी देवी (71) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती ममता बाई रैकवार- नई बस्ती माढ़ोताल निवासी श्री किशोरी लाल रैकवार की धर्मपत्नी श्रीमती ममता बाई उर्फ संतो रैकवार (65) का निधन हो गया। अंतिम संस्कार माढ़ोताल मोक्षधाम में किया गया।
श्री बुद्धसेन पटेल- सीओडी कॉलोनी सुहागी अथारताल निवासी श्री बुद्धसेन पटेल (77) का निधन हो गया।

संत रविदास विचार मंच की सभा आज

जबलपुर। संत रविदास विचार मंच के मोहनलाल चौधरी ने बताया कि 04 मई को मध्याह्न 12.30 बजे से लालमाटी ह्यामनदास चौक खेरमाई मंदिर में मंच की सभा आयोजित है। इस सभा के मुख्य अतिथि शारदा प्रसाद चौधरी होंगे, अध्यक्षता रामसिपाही सेठ करेंगे। मंच के राहुल चौधरी, एड. प्रहलाद चौधरी, श्यामलाल चौधरी, नेमचंद सूर्यवंशी, कमल चौधरी, रामसिपाही सेठ, रामबाई, सियाबाई, चंदाबाई, मीना चौधरी, गुड्डाबाई सहित अन्य ने सभा में उपस्थिति का आवाह किया है।

पर्व धाम में श्री शिव समाराधन महायज्ञ का आयोजन



पाटन। शरीर की थकान मिटाने के अनेक उपाय हैं, अनेक दवाइयां हैं परंतु मन की थकान मिटाने की श्रेष्ठ औषधि श्रीमद् भागवत कथा है, वास्तव में कथा से सीखने वाले या कथा का अभिप्राय समझने वाले ही सच्चे श्रोता होते हैं। हमारे आपके अनेक जन्मों के जब पुण्य का उदय होता है तब हमें भगवान की कथा प्राप्त होती है। सभी वेदों का सरल

मन की थकान मिटाने की श्रेष्ठ औषधि है कथा: इंद्रेशजी महाराज



भाव भागवत में विद्यमान है। जिस तरह मक्खन में दूध, दही, छाछ सभी तत्व होते हैं परंतु मक्खन की कीमत अधिक होती है, क्योंकि मक्खन सार है और सार की कीमत अधिक होती है, अंधकार दूर करने का सामर्थ्य घी में है, दूध में नहीं है, दूध से हम दीपक प्रज्वलित नहीं कर सकते। भागवत रूपी मक्खन हमारे ज्ञान रूपी दिपू को जलाने वाला घी

है। उक्त उद्गार पर्व धाम अमरपुर में पूज्य संत महेंद्रानंद जी महाराज के सानिध्य में आयोजित सप्त दिवसीय श्रीमद् भागवत कथा सप्ताह के अवसर पर देश के ख्याति प्राप्त प्रवक्ता इंद्रेश जी महाराज ने व्यक्त किए। उन्होंने कहा कि वक्ता नारद का स्वरूप माना जाता है, अस्तु श्रोता की वक्ता के प्रति नारद दृष्टि होना चाहिए जो वक्ता श्रोता को नारायण की प्राप्ति करा दे, वह नारद स्वरूप होता है। हमारा उद्देश्य यदि श्रेष्ठ है तो हमारी क्रिया भी वैसी होती है और मेहनत भले ज्यादा लगे पर उद्देश्य की श्रेष्ठता सफलता अवश्य दिलाती है। इंद्रेश उपाध्याय जी ने कहा कि कहा कि यह जबलपुर क्षेत्र अत्यन्त पुण्यवान है, क्योंकि यह माँ नर्मदा का पवित्र तट है यहाँ जगत की माँ नर्मदा वास करती है, जिनमें शिव वास करते हैं।

प्रेम मंदिर में आज मनाया जाएगा भगवान चित्रगुप्त का प्राकट्योत्सव

जबलपुर। भगवान श्री चित्रगुप्त के प्राकट्योत्सव (गंगा सप्तमी) दिवस के अवसर पर संस्कारधानी के सभी मंदिरों में विभिन्न आयोजन होंगे, मुख्य आयाजन विश्व कायस्थ संगठन विकास के तत्वावधान में प्रेम मंदिर राइट टाउन में 04 मई को शाम 6.30 बजे से शुरू होंगे एवं हवन, पूजन, महाआरती के पश्चात भजन संध्या और सम्मान समारोह के साथ महाप्रसाद का वितरण होगा। आयोजन समिति के राजीव लाल श्रीवास्तव, नवीन श्रीवास्तव, अविनाश निगम, हर्ष श्रीवास्तव ने बताया कि भगवान चित्रगुप्त का स्मरण करने मात्र से ही असंख्य पापों का क्षय होता है एवं पूजन,

दर्शन से पुण्य का उदय होता है। साथ ही शिवहरि श्रीवास्तव, आनंद निधि, विनोद भटनागर ने बताया कि इस अवसर पर समाज के वरिष्ठजनों एवं प्रतिभाओं का सम्मान किया जाएगा, विभिन्न सांस्कृतिक कार्यक्रम भी आयोजित होंगे। संस्कारधानी के समस्त चित्राक्ष बंधुओं से सप्तिवार आयोजन में उपस्थिति की अपील शिवहरि श्रीवास्तव, हरीश वर्मा, गोपाल श्रीवास्तव, ऋषि श्रीवास्तव, किरण श्रीवास्तव, कविता सिन्हा, डॉ. रश्मि श्रीवास्तव, एड. रीना सक्सेना, डॉ. एसके वर्मा, महेन्द्र ब्योहरा, नीरज वर्मा, दुर्गे शश्रीवास्तव, मदन श्रीवास्तव सहित अन्य ने की है।

6 घंटे का चिंतन उपवास बना विचारों का आंदोलन धर्म्मनिरपेक्ष भारत की पुकार, जबलपुर से उठी चेतना की आवाज

जबलपुर। देश में बढ़ती सांप्रदायिकता और धर्म के नाम पर समाज को विभाजित करने के प्रयासों के खिलाफ जबलपुर से एक सशक्त वैचारिक संदेश सामने आया। शहर (जिला) कांग्रेस कमिटी के अध्यक्ष सौरभ 'नाटी' शर्मा के नेतृत्व में टाउन हॉल स्थित महात्मा गांधी प्रतिमा परिसर में आयोजित एक दिवसीय "चिंतन उपवास" ने संविधान की धर्मनिरपेक्ष आत्मा की पुकार को नया बल दिया। दोपहर 12 बजे से शाम 6 बजे तक चली इस मौन और शांतिपूर्ण तपस्या में न सिर्फ पार्टी कार्यकर्ता बल्कि समाज के विभिन्न वर्गों बुद्धिजीवियों, सामाजिक कार्यकर्ताओं, युवाओं और आम नागरिकों ने सक्रिय सहभागिता की। कार्यक्रम के दौरान बारिश हुई, लेकिन प्रतिभागियों का संकल्प टूटा नहीं। "हमारा चिंतन ही हमारा विरोध है" की भावना के साथ सभी उपस्थितजन डटे रहे। शहर कांग्रेस अध्यक्ष श्री सौरभ शर्मा ने कहा, "यह उपवास केवल राजनीतिक प्रतिक्रिया नहीं, बल्कि एक वैचारिक आंदोलन है। हमारा मौन ही हमारी आवाज है एक चेतावनी, कि भारत की आत्मा धर्मनिरपेक्ष है और हम उसकी रक्षा हर कीमत पर करेंगे। कार्यक्रम में शामिल मध्यप्रदेश के पूर्व मंत्री और विधायक लखन घनघोरिया ने इसे नफरत के खिलाफ प्रेम और संविधानिक मूल्यों की सच्ची अभिव्यक्ति करार दिया और इसे जनआंदोलन का रूप देने का आह्वान किया।

नाम सुधार की सूचना	FOR CHANGE OF NAME
मैं, मंजू मल्लाह पत्नी स्व. राजेन्द्र कुमार (Manju Mallah W/o Late Rajendra Kumar), 3म लमभा 55 व्ष, सर्व साधारण को सूचित कर रही हूँ कि पी. सी. डी. ए. (पेंशन) स्लाबावर से जारी पी. पी. ओ. एवं मेरे सर्विस रिकार्ड में मेरा नाम मंजू (Manju) दर्ज है जोकि गलत है जबकि मेरा सही नाम मंजू मल्लाह (Manju Mallah) है जो मेरे आधार कार्ड, पैनकार्ड, वोटर आई. डी. ड्राइविंग लायसेंस एवं बैंक खाता में दर्ज है। मेरे अने नाम सुधार की समस्त वैधानिक प्रक्रिया पूर्ण की है अतः अब मुझे मेरे सही नाम मंजू मल्लाह (Manju Mallah) के नाम से जाना पहचाना जावे एवं पी. सी. डी. ए. (पेंशन) इत्याहाव जारी पी. पी. ओ. एवं मेरे सर्विस रिकार्ड में दर्ज किया जावे। (Manju Mallah)	It is for general information that I, UMA BAI SAHU W/o LATE TRIVENI PRASAD SAHU , declare that name of mine has been wrongly written as UMA BAI in Pension Payment Order of P.C.D.A. (Pension) Allahabad and in my C.G.H.S. Card. The actual name of mine is UMA BAI SAHU , which may be amended accordingly. It is certified that I have complied with other legal requirements in this connection.
निवासी नई बस्ती, सुभाष नगर, खरवाई मंदिर के पास, विभुपरा रोड, राँडी, जबलपुर (म.प्र.) 482005	(UMA BAI SAHU) Res. H. No. 312, Vinoba Bhawe Ward, East Ghamapur, Jabalpur (M.P.) 482001

हरिभूमि

निजी/शोक/उदावण, पगड़ी रस्म, पुण्यतिथि

संबंधी संदेश प्रकाशित कराने के लिए

अल्प साइज 40/- प्रति स्तम्भपर देवी

फिक्स साइज:- 8x8 से.मी. 300/-

फिक्स साइज:- 8x8 से.मी. 400/-

फिक्स साइज 10x8 से.मी. 1000/-

सम्पर्क करें डिजाइन विभाग:- 0761-4048310, 2757175

सरगुजा जिले के राष्ट्रीय राजमार्ग 43 के विशनपुर क्षेत्र की घटना

हरिभूमि न्यूज ►► सरगुजा

शुक्रवार को सरगुजा जिले के राष्ट्रीय राजमार्ग 43 स्थित विशुनपुर क्षेत्र में एक दर्दनाक सड़क हादसा हुआ। जिसमें दुधमुँहे 3 माह के बच्चे सहित उसके माता-पिता की मौके पर ही मौत हो गई। हादसे में दो अन्य लोग गंभीर रूप से घायल हो गए। जानकारी के अनुसार, एटिंगा कार तेज गति से चल रही थी। चालक संतोष पैकरा द्वारा लापरवाहीपूर्वक वाहन चलाने के कारण कार ने बाइक को जोरदार टक्कर मार दी।

बाइक पर सवार दंपति विनोद कुमार यादव, उनकी पत्नी और तीन माह का शिशु तीनों हादसे का शिकार हो गए। टक्कर के बाद तीनों बाइक सवार सड़क पर दूर जा गिरे। गिरने से महिला और मासूम की घटनास्थल पर ही मौत हो गई, जबकि घायल विनोद कुमार ने अस्पताल ले जाते समय दम तोड़ दिया। जानकारी के अनुसार, दुर्घटनाग्रस्त कार में आईआईटी परीक्षा देने जा रहे पांच



परीक्षार्थी (तीन युवतियां और दो युवक) सवार थे। हादसे के तुरंत बाद युवक मौके पर फरार हो गए। जबकि कार चालक संतोष पैकरा और एक युवती को घायल अवस्था में 112 की सहायता से सामुदायिक स्वास्थ्य केंद्र, सीतापुर भेजा गया। मृतक परिवार दमगड़ा पेटेला का निवासी था।

तीन महिलाओं को कार चालक ने मारी टक्कर, एक की मौत

शुक्रवार को हिट एंड रन की एक घटना हुई। तेलीबांधा थाना क्षेत्र में अज्ञात कार चालक ने मॉर्निंग वॉक पर निकली दो युवतियों और एक महिला को तेज रफ्तार से ठोकर मार दी और मौके से फरार हो गया। हादसे में गंभीर रूप से घायल महिला की इलाज के दौरान मौत हो गई, जबकि अन्य दो घायलों को मेकाहारा अस्पताल में भर्ती कराया गया। जहां उनका इलाज जारी है। मृत महिला की हालत घटना के समय से ही नाजुक बताई जा रही थी। पुलिस ने मामला दर्ज कर लिया है, लेकिन आरोपी कार चालक अब तक पुलिस की पकड़ से बाहर है।

हार्टअटैक से व्यवसायी की मौत

छत्तीसगढ़ के अंबिकापुर जिले में शनिवार को 35 वर्षीय व्यवसायी इंद्रजीत सिंह बाबरा की हार्ट अटैक से अचानक मौत हो गई। यह पूरी घटना संगम चौक स्थित एक सीसीटीवी कैमरे में रिकॉर्ड हो गई। सीसीटीवी फुटेज में साफ देखा जा सकता है कि इंद्रजीत सिंह स्कूटी स्टार्ट कर रहे थे, तभी उन्हें हार्ट अटैक आया और वे सड़क पर गिर पड़े। आसपास कई लोग मौजूद थे, पर किसी



ने तुरंत ध्यान नहीं दिया। जिससे उनकी जान बचाई जा सकती थी। परिवार इस असमय और आकस्मिक घटना से गहरे सदमे में है।

सीएम डॉ. यादव ने कहा, आम लोगों को सुशासन का लाभ दिलाएं, जनप्रतिनिधियों के साथ संवाद भी करें

मुख्यमंत्री ने समाधान ऑनलाइन में प्रदेश के 14 प्रकरणों की सीधी सुनवाई की

हरिभूमि न्यूज ►► भोपाल

मुख्यमंत्री डॉ. मोहन यादव ने कहा कि जनता की संतुष्टि ही हमारा ध्येय है। जनता की अपेक्षाओं पर खरा उतरना ही सुशासन है, इसलिए प्रदेश के हर नागरिक को सुशासन का लाभ दिलाना सुनिश्चित करें। स्थानीय जनप्रतिनिधियों के साथ बेहतर संवाद स्थापित करें और उनके सुझावों पर भी अमल करें। हरसंभव तरीके से अपनी दक्षता और क्षमता बढ़ायें। जिले में चल रही सभी प्रकार की घटनाओं पर पैनी नजर रखें। योजनाओं का समय-सीमा में क्रियान्वयन सुनिश्चित हो, इसके लिए बेहतर से बेहतर प्रबंधन करें। मुख्यमंत्री डॉ. यादव ने प्रदेश के सभी कलेक्टरों को यह निर्देश दिए। मुख्यमंत्री शुक्रवार को मुख्यमंत्री निवास स्थित समत्व भवन से समाधान ऑनलाइन कार्यक्रम को संबोधित कर रहे थे। उन्होंने समाधान ऑनलाइन में आए प्रदेश के 14 जिलों के विभिन्न प्रकरणों की सीधी सुनवाई की। आवेदकों से रू-ब-रू बात कर उनके मामले के निराकरण की स्थिति की जानकारी ली। समाधान ऑनलाइन में मुख्यमंत्री डॉ. मोहन यादव ने 14 शिकायतों का निराकरण कराया।

मुरैना जिले के आवेदक ब्रम्हलाल सिंह ने उसके फौती नामांतरण में देरी होने की शिकायत की थी। कलेक्टर ने बताया कि इस मामले में संबंधित नायब तहसीलदार को नोटिस दिया गया है और पटवारी पर भी कार्रवाई की गई है। उमरिया जिले के आवेदक दीपक कोरी ने इंदिरा गांधी राष्ट्रीय निःशुक्त पेंशन योजना के तहत उसे पेंशन न मिलने की शिकायत की थी। आवेदक ने बताया कि शिकायत करने के बाद अब उसे पेंशन मिल रही है। कलेक्टर उमरिया ने बताया कि हितग्राही को पेंशन मिलने में देरी के लिये दोषी पाए गए समग्र सामाजिक न्याय अधिकारी की एक वेतनवृद्धि रोकी गई है। ग्राम पंचायत सचिव को कारण बताओ नोटिस दिया गया है और इस संबंध में देरी के लिए विशेष रूप से दोषी पाए गए ग्राम पंचागार सहायक से अर्थदंड की राशि तीन हजार रूपए वसूल करके आवेदक को दे दी गई है।

खास बातें

- जनता की अपेक्षाओं पर खरा उतरना ही सुशासन : डॉ. यादव
- जिले में सभी प्रकार की घटनाओं पर पैनी नजर रखने के लिए निर्देश
- आवेदकों से की सीएम ने बात



मनरेगा में आवेदिका को भुगतान दिला दिया

मुख्यमंत्री डॉ. यादव ने समाधान ऑनलाइन में आए पांडुणा, मुरैना, उमरिया, नीमच, भिंड, बैतुल, निवाडी, रायसेन, नर्मदापुरम एवं धार जिले के एक-एक मामले तथा शहडोल और सतना जिले के दो-दो मामलों (कुल 14 प्रकरणों) की सीधी सुनवाई की। पांडुणा जिले की आवेदिका कलावती हिंगवे ने शिकायत की थी कि उन्हें कपिलधारा कूप निर्माण, मेदुबंधान, खेत-तालाब, भूमिशिल्प, नंदन फल उद्यान के संबंध में मनरेगा की ओर से भुगतान नहीं किया गया था। कलेक्टर पांडुणा ने बताया कि इस मामले में दोषी गाम रोजगार सहायक को पद से पृथक कर दिया गया है। पंचायत सचिव को निर्लंबित कर दिया गया है। दोषी सब इंजीनियर का 15 दिन का वेतन रोगा गया और दोषी पाए गए सहायक यंत्री को खिलाफ कार्रवाई का प्रस्ताव कमिश्नर जबलपुर को भेज दिया गया है। वर्तमान में आवेदिका को उसका भुगतान दिला दिया गया है।

दो लाख रुपए की बीमा राशि का भुगतान कर दिया

निवाडी जिले के आवेदक चेन्नू कुशवाहा ने प्रधानमंत्री आवास योजना शहरी के तहत उसे आवास राशि का लाभ न मिलने की शिकायत की थी। रायसेन जिले के आवेदक बालचंद विश्वकर्मा ने उसके बेटे की आकस्मिक मृत्यु हो जाने पर उसे बीमा राशि का लाभ नहीं मिलने की शिकायत की। इस पर कलेक्टर रायसेन ने बताया कि प्रधानमंत्री जीवन ज्योति बीमा योजना के तहत दो लाख रूपए की बीमा राशि का भुगतान कर दिया गया है। नर्मदापुरम जिले के आवेदक राहुल यादव ने उसके गांव में नल-जल योजना के काम पूरे होने के बाद भी उन्हें पेयजल प्राप्त न होने की शिकायत की। धार जिले की आवेदिका सोमा दांगी के पति रामा दांगी ने बताया कि उन्हें विवाह प्रमाण पत्र की आवश्यकता थी, जो उन्हें नहीं मिल सकी, इसलिए उन्होंने सीएम हेल्पलाइन में शिकायत की थी। कलेक्टर धार ने बताया कि इस मामले में संबंधित गाम पंचायत सचिव को निर्लंबित कर दिया गया है और उससे 5 हजार रूपए का अर्थदंड भी वसूल किया गया है। शहडोल और सतना के आवेदकों की शिकायतों का समाधान भी इस अवसर पर किया गया।

शिक्षक के साथ खड़े अन्य लोग सुरक्षित, सरगुजा के सीतापुर की घटना

हरिभूमि न्यूज ►► सीतापुर

छत्तीसगढ़ के सरगुजा जिले के सीतापुर में आकाशीय बिजली ने एक शिक्षक की जान ले ली। अचानक बारिश शुरू होने पर उस समय शिक्षक और छः लोग बंद होटल में शरण लिए हुए थे। तभी वहां गाज गिरी और उसने शिक्षक को अपनी चपेट में ले लिया, जबकि उनके साथ खड़े अन्य छह-सात लोगों को खरोंच तक नहीं आई।

मिली जानकारी के अनुसार, शिक्षक अपने किसी रिश्तेदारी से घर लौट रहे थे। घटना ग्राम रजौटी स्थित त्रिकोण चौक में करीब एक बजे की है। जहाँ जशपुर जिले के ग्राम तमतता से रिश्तेदारी निष्काकर घर वापस आ रहे शिक्षक ने बारिश से बचने बंद



पड़े होटल में शरण ली थी। उस होटल में शिक्षक के अलावा पांच अन्य लोगों ने भी बारिश से बचने शरण ले रखी थी। इसी बीच तेज बारिश के साथ वहां पर गाज गिरी और मोबाइल चला रहे शिक्षक को अपनी चपेट में ले लिया। जिससे उनकी मौके पर ही मौत हो गई। हालांकि वहाँ मौजूद लोग उनको लेकर भागे-भागे हॉस्पिटल पहुँचे। जहाँ डॉक्टर ने स्वास्थ्य परीक्षण के बाद उन्हें मृत घोषित कर दिया। डॉक्टर द्वारा मृत घोषित करने के

बाद भी परिवजनों का मन नहीं माना और वो इस उम्मीद से शिक्षक को मेडिकल कॉलेज लेकर भागे। ताकि अगर थोड़ी बहुत भी संभावना हो तो वहाँ शिक्षक की जान बचाई जा सके। गाज गिरने के दौरान वहां मौजूद छह लोगों में से केवल शिक्षक इसकी चपेट में आ गए और अपनी जान गंवा दी। दरअसल बारिश के दौरान बंद पड़े होटल में शिक्षक समेत छः लोग शरण लिए हुए थे। इस दौरान शिक्षक वहाँ बैठकर मोबाइल चला रहे थे, तभी वहां पर गाज गिरी और छह लोगों में से केवल शिक्षक को अपनी चपेट में ले लिया। बाकी वहाँ मौजूद पांच अन्य लोगों का बाल भी बांका नहीं हुआ। वे सभी इस प्राकृतिक आपदा में बाल-बाल बच गए।

वारदात के बाद शव ईंट भट्टे के गड्ढे में फेंका, दो गिरफ्तार 50 रुपए नहीं देने पर पत्नी की हत्या

हरिभूमि न्यूज ►► लैलूगा

29 अप्रैल को एक ईंट भट्टे के गड्ढे में 42 वर्षीय महिला की लाश मिलने के मामले में पुलिस ने दो आरोपियों को गिरफ्तार किया है। मृतका के पति ने शराब के लिए 50 रुपये न देने पर गुस्से में उसकी गला दबाकर हत्या कर दी थी। लैलूगा पुलिस ने हत्या का मामला दर्ज कर मृतका के पति बिसाहू माझी को गिरफ्तार किया। पूछताछ में उसने कबूल किया कि पैसे को लेकर हुए विवाद में उसने पत्नी को पीटा और गला दबाकर मार डाला, फिर शव को ईंट भट्टे के गड्ढे में फेंक दिया।

पुलिस जांच में पता चला कि दंपती के बीच अक्सर झगड़े होते थे। पोस्टमार्टम रिपोर्ट में गला दबाने से मौत की पुष्टि हुई। प्रारंभिक तौर पर बिसाहू ने दावा किया था कि पत्नी गड्ढे में गिरकर मरी, लेकिन शव और घटनास्थल के निरीक्षण से



भट्टा मालिक के बेटे को थी जानकारी, साक्ष्य छिपाने के मामले में वो भी बना आरोपी

मामला संदिग्ध पाया गया। जांच में यह भी सामने आया कि भट्टा मालिक के बेटे उमेश बंजारा (27) को घटना की जानकारी थी, लेकिन उसने पुलिस को सूचना नहीं दी और साक्ष्य छिपाने की कोशिश की। इसके लिए उसके खिलाफ धारा 239 बीएनएस के तहत कार्रवाई की गई। मृतका और उसका पति डेढ़ महीने से भट्टे में काम कर रहे थे और वहीं रहते थे। पुलिस ने दोनों आरोपियों को हिरासत में लेकर आगे की जांच शुरू कर दी है।

नशे की हालत में वाहन छोड़ कर रहा था डांस डीजे वाहन की चपेट में आने से लगभग एक दर्जन घायल



बलौदा बाजार। जिले के हीरमि गांव में बारात के दौरान एक हादसा हो गया। बारात में शामिल डीजे वाहन का चालक नशे की हालत में गाड़ी से उतरकर नाचने लगा। इस दौरान वाहन को असुरक्षित अवस्था में छोड़ दिया गया। वाहन में बैठे कुछ बच्चों ने अनजाने में गाड़ी का गियर लगा दिया, जिससे गाड़ी आगे बढ़ गई और बारातियों की भीड़ में घुस गई। इस

हादसे में लगभग 10 से 12 लोग डीजे वाहन की चपेट में आकर गंभीर रूप से घायल हो गए। घटना के बाद मौके पर अफरा-तफरी मच गई। सभी घायलों को तुरंत बलौदा-बाजार जिला अस्पताल में भर्ती कराया गया, जहां उनका इलाज जारी है। स्थानीय पुलिस मामले की जांच कर रही है और डीजे वाहन चालक की लापरवाही को लेकर कार्रवाई की तैयारी की जा रही है।

डॉ. यादव ने कहा, बेटियों के लिए अद्भुत है लाइली लक्ष्मी योजना

मुख्यमंत्री ने ‘एक पेड़ लाइली लक्ष्मी के नाम’ अभियान में लगाए पौधे, दीं शुभकामनाएं

विशेष प्रतिनिधि ►► भोपाल

मुख्यमंत्री डॉ मोहन यादव ने कहा है कि प्रदेश की सभी बेटियों, बहनों और माताओं के कल्याण के लिए सरकार हमेशा आगे रही है। बेटियों के जन्म को प्रोत्साहन देने और उनके भविष्य को सुरक्षित बनाने के लिए भाजपा सरकार ने मुख्यमंत्री लाइली लक्ष्मी योजना तैयार कर 1 अप्रैल 2007 से लागू की थी। यह योजना बेटियों के जन्म को प्रोत्साहन देने और प्रदेश के जेंडर रेश्यो में उत्तरोत्तर सुधार के लिए विश्व की एक अद्भुत योजना है। इसमें बेटियों के जन्म से लेकर उनकी पढ़ाई और उनका विवाह होने तक भी सरकार द्वारा अभिभावकों को आर्थिक सहायता दी जाती है, ताकि बेटियों को कोई भी माता-पिता बोझ न माने, बेटियों की पढ़ाई-लिखाई की चिंता से मुक्त रहें और सिर्फ उनके सुनहरे भविष्य के निर्माण में ही अग्रसर रहें। इस योजना को आशातीत प्रतिसाद मिलने से प्रदेश में जेंडर रेश्यो में बढ़ोतरी हुई है। डॉ. यादव शुक्रवार को लाइली लक्ष्मी योजना दिवस के अवसर पर स्टेट हेंगार परिसर में पौधरोपण के पश्चात लाइली लक्ष्मियों को संबोधित कर रहे थे।

बेटियों, बहनों और माताओं के लिए सरकार हमेशा आगे



आम, आंवला, संतरे और नींबू के पौधे लगाए

मुख्यमंत्री डॉ. यादव ने अभियान के तहत भोपाल जिले की 25 से अधिक लाइली लक्ष्मी के साथ आम, आंवला, संतरे और नींबू के पौधे लगाए। उन्होंने कहा कि प्रदेश के हर माता-पिता को अपनी बेटियों के नाम एक-एक पौधा जरूर लगाना चाहिए और उस पौधे का अपनी संतान को तरह पालन पोषण करना चाहिए। उन्होंने जानकारी दी कि मुख्यमंत्री लाइली लक्ष्मी योजना के प्रारंभ से अब तक 50 लाख 45 हजार से अधिक लाइली लक्ष्मियों का पंजीयन किया जा चुका है। कार्यक्रम में आई सभी लाइली लक्ष्मियों ने फूल देकर मुख्यमंत्री डॉ. यादव का स्वागत किया और उनके साथ पौधरोपण किया। उन्होंने प्रदेश की सभी बेटियों को लाइली लक्ष्मी उत्सव की शुभकामनाएं देते कहा कि वे जितना अधिक हो सके, खूब पढ़-लिखकर अपने जीवन में निरंतर आगे बढ़ें। उनके भविष्य की चिंता हमारी सरकार करेगी। डॉ. यादव ने कहा कि बेटियों को हर कदम पर जरूरी मार्गदर्शन और मदद मुहैया कराई जाएगी। कार्यक्रम में नगर निगम भोपाल के अध्यक्ष किशन सूर्यवंशी उपस्थित थे।

16 हजार किसानों ने लिया पांच रुपए कृषि पंप कनेक्शन

भोपाल। मध्य क्षेत्र विद्युत वितरण कंपनी अपने कार्यक्षेत्र में ग्रामीण एवं कृषि उपभोक्ताओं को मात्र पांच रुपए में स्थायी कृषि पंप कनेक्शन उपलब्ध करा रही है। जब से यह योजना शुरू हुई है तब से अब तक इस योजना का लाभ 16 हजार 545 ग्रामीण कृषकों को मिल चुका है। कंपनी के प्रबंध संचालक शिपिज सिंघल ने कहा है कि कृषि पंपों के कनेक्शनों की संख्या बढ़ाए जाने हेतु ऐसे कृषक जो विद्युत की उपलब्ध लाइन के समीप स्थित हैं उनको सुविधानुसार कनेक्शन दिया जा रहा है। नवीन कृषि पंप के लिए स्थाई विद्युत कनेक्शन का आवेदन सरल संयोजन पोर्टल से किया जा सकता है।



स्टारफिश

स्टारफिश भी एक ऐसा समुद्री जीव है, जो बिना दिमाग के जी सकता है। यह अपने पैरों की मदद से समुद्र की सतह पर चलती है और अपने भोजन को खोजती है। स्टारफिश में एक खासियत होती है कि अगर इसका कोई हाथ कट जाए तो यह उसे फिर से उगा सकती है। इसके अलावा स्टारफिश पानी के माध्यम से भी अपने आसपास के माहौल को महसूस कर सकती है।

रोचक खबरें



दुनिया की वो रंग-बिरंगी मछली, जो समंदर में चलती है, तैरती नहीं

नई दिल्ली। जंगल और समंदर के कुछ जीव ऐसे हैं जो अब गिने चुने बचे हैं। इन्हें विलुप्त होती प्रजातियों में रखा जाता है। ऐसी ही कुछ मछलियों को ऑस्ट्रेलिया के तस्मानिया द्वीप पर देखा गया है। देखने में यह अजीब सा जीव लगता है। इसके पंख हथेली की तरह दिखाई देते हैं। इसी के सहारे मछली पानी में आगे बढ़ती है। इसका नाम हैंडफिश है। पर्पल, रेड, पिंक कलर की इस फिश को आसानी से पहचाना जा सकता है। ये समंदर के नीचे तली में चलती हैं और अपने शिकार की तलाश में रहती हैं। ये छोटे कोड़े खाती हैं। इन रंगीन मछलियों को बचाने के लिए संरक्षण कार्यक्रम भी चल रहे हैं। पहली बार इन मछलियों को देखने का मौका मिले तो ऐसा लगेगा कि जैसे किसी ने पेंटिंग की हो। तस्मानिया यूनिवर्सिटी ने इसके संरक्षण के मकसद से एक वेबसाइट बनाई है और डोनेशन की पहल कर रही है। बताया गया है कि ये मछलियां ऐसे फैमिली से आती हैं जिनके 'हाथ' काफी बड़े होते हैं और ये तैरती नहीं बल्कि चलती हैं। जी हां, ये वाँक करती हैं। दक्षिण ऑस्ट्रेलिया में कुल 14 हैंडफिश की प्रजातियां पाई जाती हैं। इनके रहने की जगह खत्म हो रही है। प्रदूषण, जलवायु परिवर्तन भी इन्हें प्रभावित कर रहे हैं।

जापान के इस शहर में लोगों दिनभर में एक बार हंसना है अनिवार्य

जापान को दुनिया का सबसे खुशहाल देशों में से एक माना जाता है। अब यहां के यामागाटा प्रान्त ने एक अनोखा कानून बनाया है, जिसमें नागरिकों को दिन में एक बार हंसना अनिवार्य किया गया है। यामागाटा यूनिवर्सिटी के स्कूल ऑफ मेडिसिन के एक अध्ययन से प्रेरित इस कानून का उद्देश्य निवासियों के शारीरिक और मानसिक स्वास्थ्य को मजबूत बनाना है। शोध से पता चलता है कि हंसने से हृदय रोग का खतरा कम होता है और दीर्घायु को बढ़ावा मिलता है। यह कानून लोगों को हंसी के लाभों के बारे में बताने और कार्यस्थलों पर हंसी से भर माहौल को बढ़ाने के लिए प्रोत्साहित करता है। इसके बावजूद इसे ठोस सेकी और सटोरू इशियुरो जैसे राजनेताओं की आलोचना का सामना करना पड़ा, जिनका तर्क है कि यह संवैधानिक अधिकारों का उल्लंघन करता है। सेकी ने कहा कि हंसना या न हंसना मौलिक मानव अधिकार है, जबकि इशियुरो ने बीमारी जैसे कारणों से हंसने में असमर्थ लोगों के अधिकारों पर जोर दिया। विवाद के बावजूद, लिबरल डेमोक्रेटिक पार्टी के काओरी इटो ने कानून का बचाव करते हुए कहा कि यह किसी व्यक्ति के व्यक्तिगत निर्णय के सम्मान पर जोर देता है और हंसने को मजबूर नहीं करता है। स्थानीय अधिकारियों ने आगे स्पष्ट किया कि रोजाना हंसने में असमर्थ लोगों के लिए नए नियम में कोई दंड प्रावधान नहीं है।

जापान के इस बार में बाँडीबिल्डर महिलायें करती हैं ग्राहकों की पिटाई, ग्राहक देते हैं पैसे

आम तौर पर बार या रेस्टोरेंट में वेटर ग्राहकों की खूब खातिरदारी करते हैं और सुनिश्चित करते हैं कि उन्हें कोई तकलीफ न हो। हालाँकि, जापान में एक ऐसा विचित्र बार है, जहाँ ग्राहकों की पिटाई की जाती है। इसके लिए बार में कई बाँडीबिल्डर महिलाओं को नियुक्त भी किया गया है। ये सभी महिलायें ग्राहकों को थप्पड़ और लातें मारकर अपनी मेहमान-नवाजी दिखाती हैं। जापान के टोक्यो स्थित इस बार का नाम 'मसल गर्ल्स बार' है, जो फिटनेस थीम पर बना है। इस बार में ब्राजीलियाई जिउ-जित्सु अभ्यासकर्ता, फिटनेस के प्रति जागरूक महिलायें, पेशेवर महिला पहलवान और अभिनयियाँ वेट्रेस के रूप में काम करती हैं। ग्राहक वेट्रेस द्वारा थप्पड़ खाने, लात खाने या उठाकर पटके जाने जैसी सेवाओं के लिए उन्हें पैसे देते हैं। ग्राहक जापानी येन खर्च करके 'मसल मनी' खरीद सकते हैं, जो मार खाने के लिए वेट्रेस को दी जाती है। इस बार की मालकिन का नाम हरि है, जो कि एक पूर्व फिटनेस यूट्यूबर हैं। 2020 में उनका जिम बंद होने के बाद हरि ने बार खोला था। इन महिलाओं द्वारा प्रदान की जाने वाली पिटाई की व्यक्तिगत सेवाओं की लागत 30,000 येन यानि करीब 17,000 रुपये तक हो सकती है। स्वागत करते समय ग्राहक इन महिलाओं के कंधों पर भी सवारी कर सकते हैं, जिसका शुल्क ग्राहक के वजन के आधार पर अलग-अलग होता है। हरि बचपन से ही एक उत्सुक वॉलीबॉल खिलाड़ी रही हैं, जिन्हें अपनी ताकत पर गर्व है। हरि ने एक आस्ट्रेलियन ग्राहक को थप्पड़ मारा था, जिसके बाद अन्य ग्राहक उनसे थप्पड़ खाने के लिए आने लगे थे।



बिना दिमाग के जीते हैं ये समुद्री जीव, अंग के उपयोग से समझते हैं आसपास का वातावरण

दिमाग को जानवरों का सबसे जरूरी अंग माना जाता है क्योंकि यह उन्हें सोचने, समझने और निर्णय लेने की शक्ति देता है। हालांकि, कुछ समुद्री जीव ऐसे होते हैं, जिनके पास दिमाग नहीं होता और फिर भी वे जीवित रहते हैं। ये समुद्री जीव अपनी रोजमर्रा की जिंदगी बिना दिमाग के जीते हैं और अपने आसपास की दुनिया को समझने के लिए अन्य अंगों का उपयोग करते हैं। आइए आज हम आपको कुछ समुद्री जीवों के बारे में बताते हैं।



जेलीफिश

जेलीफिश भी एक ऐसा समुद्री जीव है, जिसके पास वास्तव में कोई दिमाग नहीं होता। जेलीफिश अपने शरीर के झिल्लियों के माध्यम से संवेदनाओं का अनुभव करती हैं और अपने पर्यावरण के साथ बातचीत करती हैं। जेलीफिश की कुछ प्रजातियां तो बिना किसी दिमाग के कई वर्षों तक जीवित रह सकती हैं। जेलीफिश समुद्र के गहरे हिस्सों में रहती हैं इसलिए इनके शरीर में किसी भी तरह की जटिल संरचना विकसित नहीं होती है।



समुद्री मकड़ी

समुद्री मकड़ी एक अनेखा समुद्री जीव है, जो बिना किसी दिमाग के भी जीवित रहती है। यह मकड़ी समुद्र के गहरे हिस्सों में पाई जाती है और इसकी खासियत है कि यह अपने शरीर के अन्य हिस्सों के माध्यम से पोषक तत्व ग्रहण करती है। वह पानी में मौजूद ऑक्सीजन और अन्य पोषक तत्वों का इस्तेमाल करके जीवित रहती है। इस प्रक्रिया को 'डायरेक्ट अब्सॉर्प्शन' कहा जाता है।



स्पंज

स्पंज एक ऐसा जीव है, जो पानी में पाया जाता है और बिना किसी दिमाग के भी जीवित रहता है। स्पंज अपनी सतह के माध्यम से पानी को अवशोषित करता है और इससे पोषक तत्वों को ग्रहण करता है। स्पंज की संरचना बहुत सरल होती है, लेकिन यह कई प्रकार के पोषक तत्वों को अपने शरीर में जमा कर सकता है। इसके अलावा स्पंज की खासियत यह भी है कि यह समुद्र की गहराइयों में पाया जाता है।

दुनिया के ऐसे 5 भयानक युद्ध, जिसमें पूरा का पूरा देश ही हो गया तबाह; भारत ने भी दिखाई थी ताकत

कश्मीर के पहलगाम में आतंकी हमले के बाद भारत और पाकिस्तान के बीच युद्ध जैसा माहौल नजर आने लगा है। भारत जहां पाकिस्तान में मौजूद आतंकियों को सबक सिखाने के लिए अपनी कमर कस रहा है तो वहीं पाकिस्तान अपनी गीदड़ भभकी करने से बिल्कुल बाज नहीं आ रहा है। फिलहाल, 30 अप्रैल 1975 को वियतनाम का युद्ध खत्म हुआ था, जो 1 नवंबर 1955 से शुरू हुआ था। हम आपको दुनिया की पांच उन युद्धों के बारे में बताते हैं जिसमें पूरा देश ही तबाह हो गया।

वियतनाम युद्ध (1955-1975)

वियतनाम युद्ध शीत युद्ध का हिस्सा था। कम्युनिस्ट उत्तर वियतनाम ने गैर-



कम्युनिस्ट दक्षिण वियतनाम पर हमला किया। अमेरिका 1961 में युद्ध में शामिल हुआ और 1973 में सैनिकों को वापस बुलाया। 1975 में, उत्तर वियतनाम ने दक्षिण पर कब्जा कर लिया। इस युद्ध में लाखों लोग मारे गए।

भारत ने दिखाया दमखम, बांग्लादेश स्वतंत्रता संग्राम (1971)

1971 में पूर्वी पाकिस्तान (अब बांग्लादेश) और पश्चिमी पाकिस्तान (अब पाकिस्तान) के बीच नौ महीने का युद्ध हुआ। भारत ने, शरणार्थियों की समस्या के कारण हस्तक्षेप किया। दिसंबर 1971 में पाकिस्तान ने भारत पर हमला किया, जिससे भारत-पाक युद्ध शुरू हुआ। भारतीय सेना ने पाकिस्तान पर हवाई होकर 93,000 पाकिस्तानी सैनिकों को आत्मसमर्पण करने के लिए मजबूर किया। यह युद्ध बांग्लादेश की स्वतंत्रता के साथ खत्म हुआ।



अफगानिस्तान युद्ध (2001-2021)

9/11 हमले के बाद अमेरिका और संयुक्त राष्ट्र गठबंधन ने अफगानिस्तान पर हमला किया क्योंकि तालिबान ने ओसामा बिन लादेन को सौंपने से इनकार कर दिया था। अमेरिकी राष्ट्रपति जॉर्ज बुश ने हमले की अनुमति दी। तालिबान सरकार गिरा दी गई, लेकिन तालिबान ने फिर से हमले शुरू किए।

2011 में अमेरिका ने पाकिस्तान में ओसामा को मार गिराया। 2021 में राष्ट्रपति बाइडेन ने सभी अमेरिकी सैनिकों को वापस बुलाने की घोषणा की। 15 अगस्त 2021 को तालिबान ने काबुल पर कब्जा कर लिया।

कोरियाई युद्ध (1950-1953)

25 जून 1950 को नॉर्थ कोरिया ने सोवियत संघ की सलाह पर साउथ कोरिया पर हमला किया। नॉर्थ कोरिया का लक्ष्य पूरे कोरिया को कम्युनिस्ट शासन में लाना था। संयुक्त राष्ट्र अमेरिका साउथ कोरिया की मदद के लिए आया। चीन ने नॉर्थ कोरिया का साथ दिया। इस युद्ध में लगभग 25 लाख लोग मारे गए। जुलाई 1953 में युद्ध खत्म हुआ, लेकिन कोरिया आज भी दो हिस्सों में बंटा है। यह युद्ध शीत युद्ध के दौरान अमेरिका और रूस के बीच बड़ा संघर्ष था।



दुनिया के सबसे जहरीले सांपों का घर है ये टापू, यहां इंसानों का बचना नामुमकिन!

धरती पर एक ऐसी जगह भी है, जहां कदम रखना मतलब मौत का बुलावा देना। यहां चारों तरफ सिर्फ जहर ही जहर फैला है। हर कोने में मौत घात लगाए बैठी है। यही है दुनिया का सबसे खतरनाक टापू



स्नेक आइलैंड: खौफ का दूसरा नाम

इल्हा बा क्वेमादा गांटे, जिसे स्नेक आइलैंड कहा जाता है, दुनिया की सबसे खतरनाक जगहों में शुमार है। यह छोटा-सा द्वीप बाजील के साओ पाउलो तट से 33 किमी दूर अटलांटिक महासागर में बसा है। यहां हर कदम पर सांपों का सामना होता है, और वो भी इतने जहरीले कि इंसान का बचना नामुमकिन है। इस जगह का नाम सुनते ही रोंगटे खड़े हो जाते हैं।

हर वर्ग मीटर में सांपों का बसेरा स्नेक आइलैंड की सबसे डरावनी बात यह है कि यहां हर वर्ग मीटर में 3 से 5 जहरीले सांप मौजूद हैं। यानी आप जहां भी कदम रखें, सांपों से सामना तय है। अनुमान है कि इस 43 हेक्टेयर के द्वीप पर हजारों सांप रहते हैं। इनमें से ज्यादातर गोल्डन लैंचहेड वाइपर हैं।

ब्राजील सरकार का सख्त बैन

स्नेक आइलैंड की खतरनाक स्थिति को देखते हुए ब्राजील सरकार ने इस द्वीप पर आम लोगों के जाने पर पूरी तरह प्रतिबंध लगा रखा है। केवल वैज्ञानिकों और विशेष अनुमति प्राप्त लोगों को ही यहां जाने की इजाजत है। वह भी सख्त सुरक्षा और नौसेना की निगरानी में। यह बैन इस जगह को और भी रहस्यमय बनाता है। स्नेक आइलैंड का इतिहास कहा जाता है कि स्नेक आइलैंड का नाम पुर्तगाली भाषा के शब्द "क्वेमादा" से आया है, जिसका मतलब है "जलाया हुआ"।



गोल्डन लैंचहेड वाइपर जहर का बादशाह

इस आइलैंड का सबसे खतरनाक निवासी है गोल्डन लैंचहेड वाइपर, जिसे दुनिया का सबसे जहरीला सांप कहा जाता है। इसका जहर इतना खतरनाक है कि यह इंसान के मांस को पिघला सकता है और कुछ ही मिनटों में जान ले सकता है। इस सांप की खासियत यह है कि यह केवल स्नेक आइलैंड पर ही पाया जाता है, और इसकी संख्या 2,000 से 4,000 के बीच मानी जाती है। क्यों है इतना खतरनाक यह द्वीप? स्नेक आइलैंड की खतरनाक प्रकृति का राज इसके इतिहास में छिपा है। हजारों साल पहले यह द्वीप बाजील की मुख्य भूमि से अलग हो गया था। उस वक्त यहां मौजूद सांपों को जीवित रहने के लिए पक्षियों का शिकार करना पड़ा।

ये जानवर है या पत्थर की फुटबॉल? शख्स ने मारी गोली, तो उल्टा ही पड़ गया दांव



नई दिल्ली। ये बात है साल 2015 की... जब सेंट्रल जॉर्जिया में 54 साल के एक शख्स ने गलती से अपनी सास को गोली मार दी। इस घटना ने पूरी दुनिया को हैरान कर दिया था। दरअसल 54 साल के लैरी मैकलेरॉय ने अपनी 9एमएम की पिस्तौल से एक आर्मांडिलो पर फायर किया था। आर्मांडिलो एक ऐसा जानवर है, जिसे बुलेट प्रूफ कहा जाता है। जब पिस्तौल से निकली गोली आर्मांडिलो की सख्त चमड़ी से टकराई तो वो उछल कर घर में कुर्सी पर बैठी बुजुर्ग की पीठ में लगी। आर्मांडिलो दुनिया के सबसे शांति जीवों में से एक है। ये बड़े से बड़े हमले में भी खुद को बचा लेने में माहिर है। आज हम आपको इसी विचित्र जानवर के बारे में बताएंगे।

फुटबॉल बन जाता है ये जानवर : ये जानवर साउथ अमेरिका में पाया जाता है। आर्मांडिलो की खासियत यही है कि ये खतरा भांपते ही खुद को समेत के गोलाकार आकार ले लेता है। जब ये खुद को समेटता है, तो बिल्कुल एक पत्थर की फुटबॉल जैसा हो जाता है। वहीं इसकी आवरण पत्थर से भी कठोर होता है, जिसे तोड़ना नामुकिन है। **आर्मांडिलो बेहद खूबसूरत जीव :** आर्मांडिलो बेहद खूबसूरत जीव है। इसकी 20 से ज्यादा प्रजातियां पाई जाती हैं। इसके ऊपर की शैल इतनी मजबूत होती है, जिसपर बंदूक की गोली का भी कुछ असर नहीं होता। यही वजह से कि इसे बुलेट प्रूफ जीव कहा जाता है।

गंधों में है उल्लेख

हिंदू ग्रंथों में सरस्वती नदी का उल्लेख मिलता है। ऋग्वेद में सरस्वती नदी को यमुना के पूर्व और सतलुज के पश्चिम में बहता हुआ बताया गया है। अमूमन इस नदी का नाम तो सभी में सुना है, लेकिन आज तक किसी ने इस नदी को देखा नहीं है। मान्यताओं के अनुसार, प्रयागराज में गंगा, यमुना और सरस्वती का मिलन होता है। इसलिए इस त्रिवेणी संगम कहते हैं। महाभारत में इस नदी के गाख होने की बात लिखी गई है। जिसके अनुसार, यह नदी हरिणा में यमुनानगर से थोड़ा ऊपर और शिलांकिक पहाड़ियों से थोड़ा नीचे आदि बंदी नामक स्थान से निकलती थी।

नई दिल्ली। भारत में नदी को देवी का स्थान दिया गया है। इससे लोगों की लोक आस्था जुड़ी हुई है। नदी के जल से लोग पूजा पाठ भी करते हैं। अमावस्या और पूर्णिमा के दिन गंगा नदी में स्नान करने का विशेष महत्व है। इसके अलावा, गंगा सप्तमी के दिन भी मां गंगा की पूजा का महत्व है। मान्यताओं के अनुसार, गंगा नदी में डुबकी लगाने से व्यक्ति के सभी पाप नष्ट हो जाते हैं। कई लोगों की ऐसी धारणा है कि गंगा भारत की सबसे पुरानी नदी है, लेकिन आज के आर्टिकल में हम आपको यह बताएंगे कि भारत की सबसे पुरानी नदी न ही गंगा है और ना ही यमुना है। भारत की सबसे पुरानी नदी का नाम सुनकर आप सभी को आश्चर्य होगा, क्योंकि धरती के ऊपर से इसका अस्तित्व सैकड़ों साल पहले ही खत्म हो चुका है।

सरस्वती है भारत की सबसे पुरानी नदी

दरअसल, भारत में बहने वाली इस नदी का नाम सरस्वती है, जो कि सबसे पुरानी नदी मानी जाती है। जिसका अस्तित्व सैकड़ों साल पहले धरती के ऊपर से खत्म हो चुका है, लेकिन आज भी यह धरती के नीचे बह रही है। इस नदी की धारा आज भी जमीन के नीचे मौजूद है।



नदी का अवशेष

वैज्ञानिकों की खोजीन के अनुसार, प्राचीन काल में बहने वाली इस नदी का प्रमाण भी मिला है। उनके अनुसार, हिमालय में आदि बंदी से गुजरते में कच्छ से होकर 5000 किलोमीटर तक जमीन के भीतर जल भंडार का पता चला है। वैज्ञानिकों की मानें तो, सालों पहले यहां भूकंप आने से सरस्वती नदी का पानी नीचे चला गया। हालांकि, आज भी इस नदी के अवशेष घग्गर-हकरा नदी के रूप में मौजूद है।